

যেতিয়া হিংসা-দ্বেষ এৰি আপোন পাহৰি
 পৰক আনিবা আপোনাৰ কবি
 এৰি মান-অভিমান,
 এৰি হীনতা, নীচতা, ক্ষুদ্ৰ স্বার্থ
 লভিবা যেতিয়া জ্ঞান-পৰমার্থ
 পবিত্ৰ কৰিবা প্ৰাণ;
 আশ্ৰবলেবে হই বলীয়ান
 সেৱা-ধৰ্ম লবা সত্য মহান
 খুজিবা তেতিয়া মোক;
 মুক্তি বিচাৰি গুলোৱা পথিক
 ধৰিবা তেতিয়া সুৰ।
 জাগিবা তেতিয়া জাগিব তেতিয়া
 মোহ, সপোনৰ ঘোৰ
 স্তম্ভ বীণৰ বাদ্ধি উঠা সুৰ
 জগাব মৰ্ত্যপূব:
 তোমাৰ মুক্তি নহয় দূৰ
 পথিক। মুক্তি নহয় দূৰ।

সাধক

মই ইয়াৰে সাধক
প্রভু! ইয়াৰে সাধক
সবল শিশুৰ প্ৰাণ,
প্রভু মোক কৰা দান
গুচাই পাপক।
কপটতা কৰা দূৰ
হিংসা-দ্বেষ কৰা চূৰ
অস্ত্ৰৰ পবিত্ৰ কৰা সবলতা
শিকোৱা বিশ্বাস—
মই ইয়াৰে সাধক
প্রভু! মই ইয়াৰে সাধক।

নিস্বার্থ প্ৰেমিক প্ৰাণ
দিয়া প্রভু দিয়া দান
মিনতি তোমাক,
হৃদয় যিমান মোৰ
স্বার্থতে অন্ধলা ঘোৰ
আঁতৰাই পাবোঁ যেন সাৱটিঘ
সুন্দৰ বিশ্বক
মই ইয়াৰে সাধক,
প্রভু ইয়াৰে সাধক।

ধৰি বস্ম কঠোৰ ব্ৰত
 উপেক্ষি বিঘিনি শত
 (যেন) বিচাৰোঁ লক্ষ্যক,
 ত্যাগৰ অগ্নিত পুৰি
 সাধনাৰ বস্তু ধৰি
 সম্বোধিব পাৰোঁ যেন
 কৰ্মী জগতক
 মই ইয়াৰে সাধক
 প্ৰভু! ইয়াৰে সাধক।

সত্যত আশ্ৰয় খাপি.
 গোটেই জীৱন ব্যাপি
 বিশ্বৰ সেৱাক
 দয়া ক্ষমা ভক্তি লৈ
 বিশ্বাসী পবিত্ৰ হই
 হওঁ যেন প্ৰভু মই
 নিষ্কামী সাধক
 মই ইয়াৰে সাধক।

আক এটি মাথোঁ মোক
 গুচাবা পিয়াহ-ভোক
 তোমাৰ যে দান,
 মহা মহা পুৰুষৰ
 ই যে শ্ৰেষ্ঠ জীৱনৰ
 দিয়া সেই মনুষ্য
 শ্ৰেষ্ঠ উপাদান,

হৃদয়ৰ পদ্ম ধৰো
 অশেষ ভক্তি কৰোঁ
 বিশ্বৰ স্ৰজক।
 শোক-তাপ, পাপ এৰি
 হিংসা-দ্বেষ পৰিহৰি
 সকলো মানব আজি,
 একেটি স্মৰতে বাজি
 মৰমৰ পৃথিবীতে
 স্বৰগ থাপক
 মই ইয়াৰে সাধক,
 প্ৰভু! ইয়াৰে সাধক।

ଘୁଇଁତେ ଶାବର ଅଗ୍ନିସୁବ

ଦ୍ଵିତୀୟ ଭାଗ

কাঞ্চনজঙ্ঘাৰ বুৰঞ্জী

(১)

মই কাঞ্চনজঙ্ঘা

তুৰাৰ স্তম্ভশিৰ

ময়ে অভভেদী বীৰ,

মোৰ জটা ঝৰি ঝৰি

নিজৰি নিজৰি বয়

নিগৰি নিগৰি

অবিৰল কল্কল।

শৈলজ্ঞা পয়োধৰা

গিয়ুৰ সলিলা

সুৰধুনী গঙ্গা ;

প্ৰথমৰ

প্ৰভাতৰ

অকণৰ জ্যোতি,

অধৰ জুৰি মোৰ

আলোক-নৃত্য কৰি

বিয়পাই বিশ্বত বঙ্গন ছাতি।

মোৰে আশেপাশে গায়

কিন্নৰী বালিকাই

আলোক-বোধন মহাগীত,

সন্ধিয়াই সন্ধিয়াই

বেলি-বিদায় গানে

দিগন্ত কৰে মুখৰিত।

উদয় আৰু অস্তৰ

বৰ্ণ-বৈচিত্ৰ্যৰ,

ছঁয়ামায়া কাচোনৰে কাচে

প্ৰাহেলিকাময়ী সম নাচে

কুটজ কুম্ভৰ

লগে লগে

লাখে লাখে

মুছ মুছ কম্পিত সমীৰণছন্দা

শৈলবালা দলে কস্তুরীগন্ধা।

(২)

অতীতৰো অতীতৰ

যি মহাঅতীতে

বৰ্ত্তমান ভেদি

ভৱিষ্যতলৈ যায়,

মোৰে জুহালতে বহি

বুৰঞ্জীৰ পাত লুটিয়াই

ভৱিষ্যতৰ কথা কয়

কল্পনালজ্জ্বা

শুনো বহি বহি মই কাঞ্চনজ্জ্বা।

ভাৰতবৰ্ষ

দেখি-শুনি জাগে মোৰ

বিষাদতো হৰ্ষ।

প্রকৃতিৰ অভিনয় মানসী পুতলা (মানসী)
 আহিল, উঠিল গ'ল
 পাতি পাতি বিচিত্র মেলা,
 হাঁহি আৰু কান্দোনৰ
 নৰ নৰ খেলা।

কপাস্তবেদি আহি
 বৰণ সলাই হাঁহি
 মানসীয়ে নাচে এই ভাবতৰ মঞ্চত
 যুগ কাল বাজনাৰে ক'ৰি লৈ সঙ্গত।

পিন্ধি পিন্ধি সভ্যতাৰ
 নতুন মেখেলা,
 নাচি নাচি উৰায়
 সোণোৱালী ধূলা।

সেই ধূলিবেই ঢাক খায়
 ধূলিতেই জ্বহি যায়
 পুৰণিভঙ্গা,
 পুহু ধূলিবেই পৰা
 কপ লৈ জাগে এক
 নৰযুগ অঙ্গা,

অহবহ আছে বৈ
 স্তবধূনীগঙ্গা,
 ময়ো উদাসী আছোঁ
 কাঞ্চনজঙ্ঘা।

(৩)

ডুগ্

ডুগ্

ডুগ্

ডুগ্

ডম্বক বাজে

মোৰে চোতালতে নিতে

ত্ৰাস্বক নাচে,

বাজে কদ্ৰতাল

নাচে মহাকাল

অভিনৱ তাণ্ডৱ

বিবিধ বিভঙ্গ

উলঙ্গ বিলঙ্গ ।

মুদ্ৰাত জ্বলি উঠে সৃষ্টিৰ ইঙ্গিত

ডম্বকত বাজি উঠে প্ৰলয়ৰ সঙ্গীত

নয়নৰ দৃষ্টিত আলোক-বৃষ্টি

মানৱৰ কল্পনাত

সেই জ্যোতি-প্ৰপাতত

গজি উঠে

যুগে যুগে

অভিনৱ কৃষ্টি ।

ডুগ্

ডুগ্

ডুগ্

ডুগ্

ডম্বক বাজে

সৃষ্টি সৃষ্টি বুলি মহাকালে নাচে,

সৃষ্টিয়ে আদি
 সৃষ্টিয়ে অনাদি
 সৃষ্টিৰ চক্ৰ
 মস্থিত কৰি ঘূৰে প্ৰলয়ৰ তক্ৰ
 সৃষ্টিহে সৃষ্টি
 চলে অহোবাত্ৰি,
 প্ৰলয়েই সৃষ্টিৰ যুগে যুগে মাত্ৰ।

জীৱন, জীৱন মাথোঁ অনন্ত জীৱন,
 স্মৰণ, স্মৰণ মাথোঁ অনন্ত স্মৰণ
 ঘূৰণ, ঘূৰণ মাথোঁ অনন্ত ঘূৰণ,
 মৰণেই আনি দিয়ে মহাসঞ্জীৱন।

ধ্বংস—ধ্বংস ক'ত ?
 ধ্বংস যে নাই—
 ধ্বংসতে সৃষ্টিয়ে পাতনি পেলায়।
 ঘোৰ প্ৰলয়ৰ তবঙ্গাঘাতত
 জলদ-ঘৰ্ষণত
 সৃষ্টিৰ বিদ্যাত ইঙ্গিত জাগে,
 সৃষ্টিৰ মেঘৰাগে
 সুগভীৰ গাজনি গাজে,

সৃষ্টি সৃষ্টি বুলি
 ডুগ্
 ডুগ্
 ডুগ্
 ডুগ্
 ডম্বক বাজে,

চৰাচৰ সৃষ্টি অমৃতসজ্জা,
গুভ্ৰকেশী মই কাঞ্চনজজ্জা।

(৪)

মাটিত কিৰণ পৰি
যি ফুল ফুলাই,
সনিলে জহিলে সি
মাটিলকে' যায়,
আলোকত সুৰভি মিলাই ;

মাটিৰ লগতে যি মাটি হৈ গ'ল
তাক জানো বিচাৰিলে পায়
বিস্মৃতিৰ গৰ্ভলৈ যিটি সোমায় ?

ভাবতৰ মাটিতেই
কত মাটি ফুটি উঠা
নৱ নৱ ৰূপ-বস-গন্ধ-বৰ্ণ গান
হ'ল অৱসান ;

মাটিতেই নিজকেই দিলে মিহলাই
খেলি মায়া ছাঁয়াবাজী আৰু নাই নাই
কাৰ জাঁবকাপোৰ পেলায় !

বিস্মৃত কল্পৰ শেষ চকুলোৰ
শেষ বনৰীয়া সুৰ
কঁপি কঁপি জাহ গ'ল
আন্ধাৰৰ অন্তৰালত,

পাহৰা সি স্মৰ গ'ল
 শেষ কৰি পৃথিবীৰ
 সাধুকথা তাৰ
 কোনোবা অনন্তলে'
 ক্ৰীণ প্ৰতিধ্বনি' বল কপাস্তবত।

মাথোঁ জাগি ব'ল
 পৃথিবীৰ মাটিৰ বুকত
 ছয়াময়া ছাঁ তাৰ
 মনত নপৰা স্মৰীতৰ সপোনত।

হাঁহিছিল, মাতিছিল
 যি আদিম প্ৰাণীৰ গানে
 পৃথিবীত পুৰাই পুৰাই,
 তাৰ দিন উকলিল
 ললে সিও চিৰবিদায়।

ডুগ্

ডুগ্

ডুগ্‌কৈ

ডহক বাজিয়ে ব'ল,
 মহাকালে নাচিলেহি বৰ্কৰ তাণ্ডব
 জাগে য'ত মহাকায় দৈত্য-দানব।

যক্ষ বক্ষ কত অসুৰৰ সঙ্ঘ
 বীভৎস উল্লাসে নাচে অভঙ্গ।

পৈশাচী কল্পনাই

দেখুৱাই—

ছটামুটা উৎকট কপ,

মুক্ত হ'ল সৌন্দৰ্য্যৰ আদিম স্বৰূপ
 ছলিল পৃথিবী জুৰি কামগন্ধী ধূপ।

পৃথিবীৰ প্ৰথম কলাই

অঙ্গৰ আভাষ দিয়া

কুদৰ্শন ভ্ৰুণৰূপে

আহিল ওলাই,

কলা-সৃষ্টিৰ আদি পাতনি পেলাই।

তামসিকতাৰ হ'ল বিচিত্ৰ প্ৰকাশ

আশ্চৰ্য্যীয় সভ্যতাৰ পাবস্ব-বিলাস

দুৰন্ত কমনা যত

নিষ্ঠুৰ বাসনা

শৃঙ্খল বন্ধনহীনা

বজালেহি দানৱীয়ে বৰ্বৰী বীণা।

আঘাতত জনমিল সুৰ উন্নত

ফুতন্ত ছন্দ বঞ্জাবৃত

শ্ৰেণি শ্ৰেণি উঠে

দানৱীয় বাজনাৰ,

বন্ধাবে, গৰ্জে,

উঠে ছহুছাৰ,

জ্বলে লেলিহান যজ্ঞ

ভোগ-লালসাৰ,

অসংযত তামসী তৃষ্ণাৰ

ধূমাকীৰ্ণ কৰি জীৱনৰ পাৰাবাৰ,

ক্ষণে ক্ষণে

ঘটে মহামাৰ

আপুনিয়ে হয় ছাৰখাৰ।

(৫)

তমসৰ আন্ধাৰত

বজসৰ পোহৰ পৰিল

দানৱীয় চেতনাত—

মেধা আৰু মণীষাৰ

কল্পনাৰ—

নৱতম প্ৰভাত জাগিল,

নৱস্বৰ্বে, নৱতানে বাজনা বাজিল।

অতীতে লুকুৱালে বুৰঞ্জীৰ পাত

হ'ল

পৃথিবীত জীৱনৰ নৱ সূত্ৰপাত।

ইন্দ্ৰিয় তৃপ্তিৰ প্ৰচণ্ড সাধন

কল্পনাৰ পাহি মেল খালে অগণন

মেধা আৰু মণীষাৰ

বিস্তাৰ প্ৰসাৰ

দানৱীয় আকাঙ্ক্ষা মহাছৰ্ণিবাৰ ;

আসুৰী সম্পদ লৈ লবিল দানৱ

গঢ়িলে সভ্যতা জগতত অভিনৱ।

স্বৰ্গে

স্বৰ্গে

যত দেৱতাৰ ত্ৰাস

শুনি আসুৰৰ অট্টহাস

দূৰে

দূৰে

জাগে যত মানৱৰ দল

সিহঁতৰ কল্পনাত স্বৰ্ণকমল।

সিহঁতৰ মনীষাত

অভ্যুদয়িলে জ্যোতিষ্মান
নৱতম প্ৰভাতৰ দিব্যতম গান।

অৱসান পৃথিবীৰ তামসী ৰাত্ৰি
গায়ত্ৰী ছন্দে

আলোক যাত্ৰী।

সিহঁতৰ

প্ৰতিভাত নৱনবোন্ধেষ

সৃষ্টি মনোময় হ'ল

বিশেষ বিশেষ,

দৃষ্টি লোকালোক প্ৰসাৰিত

মনীষাত জ্যোতি উদ্ভাসিত,

জিলিকিল পূৰ্বাভাষ অনাগত

মহামানৱৰ

প্ৰণৱ ওঙ্কাৰধ্বনি

উঠিছে আকাশ জুৰি

জ্বলে যজ্ঞ বিশ্বমঙ্গলৰ।

৩ মাৰ্চ, ১৯৪৭ 'অসমীয়া'

তামোলবাৰী চাহবাগিছা, ডিব্ৰুগড়

কুমাৰ মোহন

নৱজীৱন জাগে

বাণৰ জীয়াৰী উষা ৰূপহীয়ে

মিলন পৰশ মাগে,

সেই কামনাই

ৰূপ লৈ জলে

সোণোৱালী সপোনত

হিয়াৰ গোপনত।

উদয়াচলৰ নৱাৰুণ সম

আহিলে অনিৰুদ্ধ,

বসন্তোৎগমা পৃথিৱীৰ দৰে

বিহ্বলা উষা

পৰশ পুলকমুগ্ধা।

নতুন চুমাৰ প্ৰথম পৰশ নজনা উন্মাদনা

পাই কি কুঁৱৰী

অনিয়াবলিয়া

বিয়াকুল উন্মনা।

ৰূপৰ ইনো কি অময়া জলক

পৰশৰ কিনো অগ্নিপুলক

অস্থিতো আনি মিলন বাসনা

দিলে আহি শিঁয়ৰাই,

কোৱা সখী মোক

কোৱা সখী মোক

কেনেকৈ থাকোঁ

কেনেকৈ থাকোঁ

কোৱা সখী কি উপায় ?

ছন্দেৰে লীলায়িত

অভিনৱভঙ্গা

বিজুলীঅঙ্গা

চিত্ৰলেখাই

হাঁহি মিচিকাই

আঁকি দিলে ত্ৰিভুবন যোৱন বসন্ত

জিলিকিল লেখনীত ময়ে ৰূপৱন্ত

কৃষ্ণৰ নাতি অনিৰুদ্ধ

উবা বিমুগ্ধ ।

দূৰগিত থাকে সেই পবাণৰ প্ৰিয়

হিয়লিজিয়লিকৈ

কান্দে উবা ৰূপহীয়ে

সখীৰ ডিঙিত ধৰি

আনা বুলি

জীৱনৰ জীৱ ।

চিত্ৰলেখাই

সখীটীক নিচুকাই

ছগালত ছুটি চুমা খাই

দূৰণিলৈ যায়

লম্বুভাৰ

অত্ৰৰ লয়লাসে তাহি

ছয়ামৰা কায়া ধৰি
কুমাৰৰ সমুখত
ওলালে হাঁহি
বজালে জ্বন্তন বাঁহী।

কুমাৰৰ বিশ্বয়
সুৰতে তন্নয়।

চিত্ৰলেখাই
কুমাৰ ভুলাই
মোহন মন্ত্ৰ
দিলে শিয়ঁৰাই
আলোকত শুই থকা
নজগা বসন্ত
প্ৰকাশ প্ৰকাশ বুলি কৈ,

সৌন্দৰ্য্যই
ভুবনৰ অনাগত
যৌৱনে যৌৱনে
গুৰুবিছে অবিশ্ৰান্ত—
মন্ত্ৰতে সাৰ পাই জাগে যি অশাস্ত।

কুমাৰে দেখিলে এক
মনোময় দৰ্শন,
জিক্‌মিক্ জিক্‌মিক্
আলোকৰ কম্পন
পোহৰত ফুলি উঠে
ইনো কিনো যৌৱন

লুফুলা কল্পনাৰ

ইনো কিনো উন্মেষ,

নহহা বসন্তৰ

ইনো কিনো সমাবেশ

ইনো কিনো প্ৰকাশৰ

নিবিকশা জীৱনৰ মেহিনী মাধুৰ্যা,

আলসুৱা সত্য

বিশ্ববিমোহন কিনো জ্যোতি-নৃত্য।

আলোকৰ মাজে মাজে

জ্বলে দিব্যলেখা,

আলোকৰ সাগৰত

সোণ-ৰূপ-মুকুতাৰ জ্যোতিষ্ক মীনদলে

জ্বিলিকজ্বালাককৈ

সঁতুৰি সঁতুৰি ফুৰি

খেলে জলখেলা।

আলোকে আলোকে আহি

হাঁহি-মাতি ফুৰিছে

বৰণে বৰণে আহি চুমাচুমি কৰিছে ;

বঙা-বগা-সেউজীয়া

হালধীয়া ডাৱৰৰ নিজৰা নামিছে।

আলোকে-ডাৱৰে মিলি

পাক খাই, পাক খাই

নাচি নাচি ভাগৰি পৰিছে।

বৰ্ণে-গন্ধে আহি

সাৱটাসাৱটি কৰি

কোনাকুলি কৰিছে।

ৰূপ-বস-বৰ্ণ-গন্ধ নীহাৰিকা
প্রদক্ষিণ কৰি কৰি
কুমাৰব চৌপাশে ভ্রমিছে।

কঁপিছে নীহাৰিকা
প্রকাশৰ বেদনাত

কম্পণ

কম্পণ

আলোড়ণ

আলোড়ণ

আগ্নেয়গিৰি সম

ৰূপ-সৌন্দৰ্য্যৰ হ'ল মহাবিক্ষোৰণ।

নিমিষতে জাগিলে নৰবসন্ত

প্রহেলিকাময়ী এক নেদেখা অবন্তি

জ্বলি উঠে যেনেকৈ বিজুলী-বন্তি।



চিত্ৰলেখা

অতীতৰ কিবা বহুশুনো তুমি
কোন সুন্দৰৰ নিজম পুৰীত
আছাগৈ তুমি নিদিয়ে দেখা ?

শক্তি আজি যে সুপ্ত গুপ্ত
কল্পনাক পুত্ৰ লৈ ধৰাবলে'
আহাঁ আজি সখী চিত্ৰলেখা !

সখী চিত্ৰলেখা !

দূৰ অতীতৰ কিবা
বহুশুনো তুমি,
বুজিও বুজি
আছা বিয়াকুল হৈ ?

কোন সৌন্দৰ্য্যৰ হোৱা
জুকলিজুপুৰি
নন্দন ৰাজ্যৰ তুমি

হাতত লেখনী লৈ
আঁকে বহি ছবি
গোলাপী গোলাপী আঙুলিকিটিৰে
কোন সবগৰ ৰূপহী